

# Gəncədə maarifçi şairə ehtiram

eləcə də insan azadlığı ideyalarına verdiyi dərin mənəvi qiyməti önə çəkib.

Humanitar Tədqiqatlar İnstitutunun Ədəbiyyat şöbəsinin müdiri, filologiya üzrə fəlsəfə doktoru Ruziyə Quliyeva çıxışında şairin qəzəllərinin poetik məziyyətlərindən, klassik Şərq poeziyasının ənənələrini milli zəmində yenidən canlandırmaq bacarığından bəhs edib.

Pedaqogika üzrə fəlsəfə doktoru, dosent Aləmzər Tağıyeva “Seyid Əzim Şirvaninin yaradıcılığının akademik oxu bacarıqlarının formalaşmasında rolu” mövzusunda çıxış edərək, şairin əsərlərinin müasir təhsil prosesində istifadə imkanlarına diqqət çəkib.

Nizami Gəncəvi Mərkəzinin elmi-fəlsəfi görüşlər şöbəsinin müdiri Xəyalə Hüseynova Seyid Əzim Şirvani yaradıcılığında ilahi eşq və mənəvi kamillik anlayışlarını təhlil edib. O bildirib ki, şairin poeziyasında ilahi sevgi insanı mənəvi saflığa və bəşəri dəyərlərə səsləyən ali bir duyğudur.

Daha sonra Nizamişünaslığın tədqiqi şöbəsinin kiçik elmi işçisi Türkan Verdiyeva şairin mənzum hekayə və təmsillərindəki ədəbi ustalığı, xalq hikmətinə söykənən dərin mənalara diqqətə çatdırıb.

Nizami Gəncəvi Mərkəzinin böyük elmi işçisi Sevinc Mirzəyeva öz çıxışında Şamaxı ədəbi mühitinin formalaşmasında Seyid Əzim Şirvaninin rolunu və bu mühitin Nizami irsi ilə ideya əlaqələrini işıqlandırıb.

Sonda Diyarşünaslıq İnstitutunun Etnoqrafiya şöbəsinin əməkdaşı Aytən Əliskəndərova “Seyid Əzim Şirvani yaradıcılığında maarifçilik görüşləri və multikultural ideyalar” mövzusunda çıxış edərək, şairin əsərlərində insan hüquqları, bərabərlik və dözümlülük kimi müasir cəmiyyət üçün aktual ideyaların əks olunduğunu vurğulayıb.

Çıxışlardan sonra tədbir iştirakçıları Seyid Əzim Şirvaninin zəngin irsinin bu gün də aktuallığını qoruduğunu, onun ideyalarının müasir dövrdə gənclərin mənəvi tərbiyyəsində mühüm rol oynadığını qeyd ediblər. Dəyirmi masa geniş elmi müzakirələrlə yekunlaşıb.

**Hamlet QASIMOV,**  
**XQ-nin bölgə müxbiri**

**AMEA-nın Gəncə Bölməsində Azərbaycan Respublikası Prezidentinin 4 aprel 2025-ci il tarixli “Seyid Əzim Şirvaninin 190 illiyinin qeyd edilməsi haqqında” Sərəncamına əsasən hazırlanmış tədbirlər planına uyğun olaraq “Seyid Əzim Şirvaninin şair, maarifçi və publisistik fəaliyyəti” mövzusunda dəyirmi masa keçirilib.**

Tədbir AMEA-nın Gəncə Bölməsi və Gəncə Şəhər İcra Hakimiyyətinin birgə təşkilatçılığı ilə baş tutub. Övvəlcə Azərbaycan Respublikasının Dövlət Himni səsləndirilib, Vətən torpaqlarının bütövlüyü uğrunda canlarını fəda etmiş qəhrəman şəhidlərin xatirəsi bir dəqiqəlik sükutla yad olunub.

Tədbiri giriş sözü ilə AMEA-nın Gəncə Bölməsinin sədri, akademik Fuad Əliyev açıb. O, XIX əsr Azərbaycan ədəbiyyatının və maarifçilik hərəkatının görkəmli nümayəndəsi Seyid Əzim Şirvaninin yubileyinin dövlət səviyyəsində qeyd olunmasının milli-mənəvi dəyərlərimizə, ziyalı irsimizə və maarifçilik ənənələrimizə verilən yüksək qiymətin bariz nümunəsi olduğunu vurğulayıb.

Daha sonra dəyirmi masa iştirakçılarının məruzələri dinlənilib.

AMEA-nın Gəncə Bölməsinin elmi işlər üzrə sədr müavini, filologiya üzrə fəlsəfə doktoru, dosent Əlimuxtar Muxtarov çıxış edərək, Prezidentin imzaladığı yubiley Sərəncamının klassik ədəbi irsimizə göstə-



rilən dövlət qayğısının təzahürü olduğunu qeyd edib. O, bu Sərəncamın həm Seyid Əzim Şirvani irsinin daha dərinədən öyrənilməsinə, həm də yeni nəsillə tədqiqatçıların bu istiqamətə cəlb olunmasına mühüm stimula verdiyini vurğulayıb.

AMEA-nın Gəncə Bölməsinin Nizami Gəncəvi Mərkəzinin Beynəlxalq əlaqələr şöbəsinin əməkdaşı Nuriyyə Əliyeva isə Seyid Əzim Şirvaninin həyat və yaradıcılığında danışıraq, onun şeirlərində dövrün ictimai-siyasi problemlərinə, elm və maarifə,